

פְּרִשְׁת הַשְּׁבוּעַ

קען פירן דעם מענטש אויפן ריכטיגן וועג.

(זאת התורה ואתמנן ד')

וְנָם אֶל אַחַת מִן הָעָרִים הָאֵל נָחִי. די מצנה פון אויפשטעלן ערי מקלט, די שטעט ווי א מענטש קען אנטלויפן ווען ער האט געהרג'ט בשוגג, דאס שטייט דא אין די תורה צווישן די תוכחה וואס שטייט קודם, משה רבינו האט געמוסק'ט די אידן "כי תוליד בנים וכו'", און צווישן די עשרת הדיברות וואס שטייט נאכדעם אז משה רבינו האט אראפ געברענגט פאר די אידן די צווייטע לוחות. דארף מען פארשטיין די המשך, פארנוואס שטייט די דריי זאכן איינס נעבן די אנדערע?

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק ב' סימן ה') אז כאטש עס איז טאקע א גרויסע מצנה צו זאגן מוסר פאר אידן, אבער נישט יעדער איז טאקע ראוי צו דעם צו זאגן מוסר, אזוי ווי מיר געפינען שוין אין די גמרא (ערכין פ"ח:) אז רבי עקיבא האט געזאגט "איך וואונדער מיך, אויב עס איז דא איינער אין דעם דור וואס קען זאגן מוסר", און אויב רבי עקיבא האט דאס שוין געזאגט אין זיין דור, איז עס זיכער איינעם היינטיגן דור אז עס איז נישטא ווער עס קען זאגן מוסר.

ווען א מענטש זאגט מוסר אויף די נישט ריכטיגע וועג, ער פארשעמט און משעפעט מענטשן פארנוואס זיי זענען נישט וואויל און ערליך, דעמאלט וועט ער גארנישט אויפמוהן דערמיט, פארקערט ער וועט נאך מער דערווייטערן מענטשן פונעם אייבערשטן, ווייל די מענטשן וועלן מראכטן אז אויב זיי האבן געמוהן אזעלכע געפערליכע עבירות, דארף זיי דער אייבערשטער שוין מער נישט האבן און זיי האבן מער נישט קיין תקנה צוריק צו קומען צום אייבערשטן.

די ריכטיגע וועג פון זאגן מוסר איז דורך דעם וואס מען איז מחזק אידן, אז דער אייבערשטער האט זיי נאך אלץ ליב, און עס איז נישט קיין חילוק וואס מען האט אלץ אפגעמוהן, קען מען אייביג צוריק קומען צום אייבערשטן. אזוי ווי מיר זעען (שבת פ"ח:) אז נאכדעם וואס די אידן האבן געמוהן די הארבע עבירה פון די עגל, וואס אין דעם איז אויך געווען די דריי הארבעטע עבירות, עבודה זרה, גלוי עריות, און שפיכת דמים, האט זיי משה רבינו געזאגט: "דער אייבערשטער האט אייך נאך אלץ ליב", ער האט זיי נאר מקרב געווען.

אז זיי קענען נאך תשובה טוהן און צוריק קומען צום אייבערשטן. דאס איז פשוט פון די המשך פון די פרשיות, נאכדעם וואס משה רבינו האט געזאגט מוסר פאר די אידן, האט ער געזאגט די פרשה פון ערי מקלט, וואס דארט זעהט די חכמות פונעם אייבערשטן אז אפילו ווען א מענטש האט געמוהן אזא הארבע זאך אז ער האט געהרג'ט א צווייטן בשוגג, האט ער נאך אלץ א תקנה צו לויפן צו די ערי מקלט.

און דערנאך שטייט די פרשה אז דער אייבערשטער האט געגעבן פאר די אידן די צווייטע לוחות, ער האט נאכאמאל געגעבן די תורה פאר די אידן, צו ווייזן אז אפילו די אידן האבן געמוהן אזעלכע גרויסע עבירות ביים עגל, און מען האט צובראכן די לוחות, האט זיי דער אייבערשטער נאכדעם געגעבן נאכאמאל די תורה פון פריש.

ווייל קיינמאל טאר א איד נישט אויפגעבן, נישט קיין חילוק וואס ער האט געמוהן ביי עצמ, נישט קיין חילוק אין וואסערע עבירות א מענטש איז אריינגעפאלן. קען ער אייביג אנהייבן פון גי, און צוריק קומען צום אייבערשטן, און זיין אן ערליכער איד.

(זאת התורה ואתמנן ה')

שיחות מוהרא"ש

זעהט בגשמיות, ווען א מענטש פאלט אריין אין א בלאטע, וועט ער נישט בלייבן דארט ליגן, נאר ער וועט פרויבירן מיט אלע כוחות זיך ארויס צו זעהן פון די בלאטע, און אזוי ווי דער סדר איז ווען איינער איז פארזינקען אין בלאטע, אז ווען מען שלעפט שוין ענדליך איין פוס פון די בלאטע, פאלט אריין די אנדערע פוס, און ווען ער שלעפט ארויס די צווייטע פוס פאלט צוריק אריין די ערשטע, אבער ווען דער מענטש לאזט נישט נאך, ער מוטשעט זיך טאקע א שטיק צייט, אבער סוף כל סוף זעהט ער זיך ארויס פון די בלאטע.

די זעלבע איז אויך ביי רוחניות, מען שלעפט ארויס איין פוס פון בלאטע, מען פרויבירט צו זיין וואויל און נישט טוהן קיין שלעכטס, אבער די אנדערע פוס פאלט אריין, מען פאלט דורך מיט אן אנדערע זאך, און ווען דער מענטש האט נישט קיין שכל, געבט ער אויף, "דאס איז נישט פאר מיר, איך זעה דאך אז איך פאל סיי ווי דורך, פארנוואס טויג מיר זיך צו מוטשען?" אבער ווען מען האט אביסל שכל ווייסט מען אז אזוי קומט עס, מען דארף פרויבירן צו טוהן וואס מען קען גוטע זאכן, תורה ומצוות ומעשים טובים, און אויב פאלט מען דורך, מען פאלט אריין אין בלאטע, שלעפט מען ארויס די פוס, און ווען די צווייטע פוס פאלט אריין, שלעפט מען יענץ ארויס, און ווען א מענטש איז שטארק מיט דעם אז נישט קיין חילוק וואס ער וועט דורכפאלן, וועט ער אייביג פרויבירן צו טוהן גוטס וואס ער קען, וועט ער צום סוף אינגאנצן ארויס קריכן פון די בלאטע, און זיין באמת דבוק צום אייבערשטן.

און דער אמת איז אז ווען א מענטש קען זיך אליינס, ער ווייסט ווי ער האלט אויף די וועלט, וועט ער נישט אזוי שנעל ווערן געפאלן און צובראכן ביי זיך, ווייל ער ווייסט דאך דעם אמת ווי ער האלט, אז ער איז נאך זייער ווייט פונעם אייבערשטן, און ער וועט זיך פרייען מיט יעדע גוטע נקדה וואס ער איז נא זוכה אריינצוצוכאפן, און ער וועט נישט צופאלן ווערן און מיואש ווערן ווען ער פאלט דורך, ווייל ער ווייסט דאך ממילא ווער ער איז.

אבער ווען א מענטש מיינט אז ער איז שוין אויף א הויכע גרויסע מדריגה, איז ער אין א גרעסערע סכנה צו ווערן צופאלן, ווייל ער טראכט ביי זיך "אזא חשובע מענטש ווי איך זאל קענען דורכפאלן?", און דאס צוברעכט אים און מאכט אז ער זאל אויפגעבן זיין רצון.

און נאך מער איז די סכנה, ווען מען קוקט אויף א צווייטן וואס איז מער מצליח, דאס צוברעכט זייער שטארק די מוט פון א מענטש, אבער ווען א

שיחות מוהרא"ש

מענטש איז שטארק ביי זיך און ער קוקט נישט אויף קיינעם, ער ווייסט ווי ער האלט אויף די וועלט, און ער פריידט זיך מיט יעדע גוטע זאך וואס ער טוט, אזא מענטש וועט זייער מצליח זיין, און גארנישט וועט אים קענען צוברעכן.

דער פסוק זאגט (משלי כד, טו) כי שבע יפול צדיק וקם, דאס מוז אזוי זיין אז מען זאל פאלן זיבן מאל, דאס זענען די זיבן וואסערן וואס דער רבי זאגט אין ספורי מעשיות וואס גייט דורך זיינע שוועריקייטן אין לעבן, אבער די גרויסקייט פון א צדיק איז דער "וקם", אז אפילו ער האלט אין איין פאלן, ווערט ער נישט צובראכן פון דעם, נאר ער קומט שטענדיג צוריק צום אייבערשטן.

און אין דעם מעסט זיך די גרויסקייט און חשיבות פון א איד, נישט אין וויפיל מאל ער איז דורכגעפאלן, נאר אין וויפיל מאל ער האט זיך אויפגעהויבן, כאטש די אלע דורכפעלער וואס ער האט געהאט. א איד וואס איז זוכה זיך צו דערהאלטן און נישט ווערן צובראכן און צופאלן פון קיין שום זאך, ער איז זייער חשוב ביים אייבערשטן.

(שיחות מוהרא"ש חלק ה' חלק ט' ערך נפילה)

מען דארף א גרויסן אדוואקאט

זיין בריוו האב איך דערהאלטן, און עס האט מיך זייער דערפרייט אז דו וועסט אויך פארן אויף ראש השנה צום הייליגן רבי'ן אין אומאן, וואויל איז דיר אויך דער וועלט און אויך יענער וועלט, ווארום דער הייליגער רבי האט געזאגט (חיי מוהר"ן סימן ת"ה) דאס די גאנצע וועלט איז פלוי אין מיין ראש השנה, ווארום ראש השנה איז דער יום הדין, דעמאלטס משפט מען יעדן איינעם וואס וועט זיין מיט אים א גאנץ יאר, ווי די חז"ל זאגן (פיצה ט"ו) כל מזונותיו של אדם קצובין לו מראש השנה; ראש השנה שרייבט מען אפ דעם בודזשעט אויף א גאנץ יאר.

ראש השנה שרייבט מען אפ וואס וועט פאסירן מיט דעם מענטש א גאנץ יאר, אזוי ווי מען זאגט אין די תפלה פון "ונתנה תוקף" בראש השנה כתבו, ופיוס צום פפור יחתמו. כמה יעברון וכמה יבראון, מי יחיה, ומי ימות, מי בקצו, ומי לא בקצו, מי במים, ומי באש, מי בתרב, ומי בחיה, מי ברעב, ומי בצמא, מי ברעש, ומי במגפה, מי בחניקה ומי בסקילה, מי ינוח, ומי ינוע, מי ישקט ומי יטרף, מי ישלו, ומי יתסר, מי יעני, ומי יעשר, מי ישפל, ומי ירום.

און דער הייליגער רבי האט אמאל געזאגט (חיי מוהר"ן סימן תס"ו) וויפיל צרות און גזירות וואס עס ווערט נגזר אויף דער מענטש אויסער די אלע גזירות וואס עס איז דא אויסגערעכנט, ווי דער נוסח גייט, אז דער חזן זינגט ומי ומי וכו', אן ווערטער, און דארטן איז מרומז געבער אלע גזירות וואס עס איז אפגעשריבן אויף יעדן איינעם, איבער דעם דארף מען פארן צום צדיק אויף ראש השנה וואס ער איז א גרויסער אדוואקאט, און ער איז זיך מוסר נפש פארן כלל ישראל, ובפרט פאר די אלע וואס זיי קומען צו אים.

און מען זעט במציאות ווען ס'איז נגזר געווארן אויף א מענטש עפעס א גזירה וכו', בפרט גזירת מוות, לא עלינו, זוכט ער דעם גרעסטן אדוואקאט אויף דער וועלט ער זאל אים פארטיידיגן, און ער קוקט נישט אויף געלט, ער פארקויפט אלעס וואס ער האט, אבי דער גרויסער אדוואקאט זאל אים ארויסנעמען פון די ביטערע גזירה, וכו'.

פארנוואס זאל א מענטש נישט האבן קיין שקל, און ער זאל זיך גוט פארטראכטן אז ראש השנה איז דער יום הדין, דעמאלטס איז מען דן יעדן מענטש, פארנוואס זאל ער נישט גיין צו א גרויסן אדוואקאט וואס זאל אים פארטיידיגן? וואס דאס איז דער הייליגער רבי, וואס האט בפירוש געזאגט (חיי מוהר"ן ת"ג) מיין ראש השנה איז העכער ווי אלסדינג, און עס איז ביי מיר א וואונדער מייע מענטשן גלייבן דאך אין מיר, פארנוואס זאלן זיי

המשך בדף ד

מוסדות היכל הקודש ברסלב

בנשיאות כ"ק מרן מוהרא"ש שליט"א

27 Skillman St.

ראש השנה שלי עולה על הכל

מיט פרייד ווילן מיר מעלדן אז מען קען ביי אונז באקומען אלע געברויכן צו זיין ביים הייליגן רבי'נס ציון אין אומן אויף ראש השנה הבעל"ט אויפן שענסטן און בעסטן אופן.

מיר האבן צוגעשטעלט דאס יאר הערליכע דירות אין "קרית ברסלב", אינאיינעם מיט אנשי שלומינו. אלע סעודות שבת ויום טוב ווערט צוגעשטעלט אויפן בעסטן אופן, אויף אן אמעריקאנעם שטייגער.

פאר די דירות פאר אינגעלייט קענט איר רופן

מו"ה יחזקאל סאמעט הי"ו און מו"ה שאול גאנץ הי"ו

347-452-0412

פאר די דירות פאר בחורים קענט איר רופן

הבחור שבתי מארקוס נ"י

347-666-2803

אויך קען מען באקומען גאר ביליגע עירליין טיקעטס

הבחור מרדכי הערצאג נ"י

718-344-8504

פאר סעלבאנס מיט א 718 נומבער, ווי אויך טרעוועל אינשורענס, און פאר אלע אייערע טרעוועל געברויכן.

1888-Rent-A-Cell

פאר א זיץ אין בית המדרש הגדול היכל הקודש אין אומן

מו"ה יואל טייטלבוים הי"ו

845-467-5299

מען דארף א גרויסן אדוואקאט

המשך

נישט נזקק זיין צו קומען צו מיר אויף ראש השנה? קיינער זאל נישט פֿעלן, ווייל מיין גאנצע ענגן איז ראש השנה, און ווער עס איז זוכה צו זיין ביי מיר אויף ראש השנה מעג זיך זייער זייער פֿרייען א גאנץ יאר, דערפאר פֿריי איה זיך זייער אז דו האסט פֿאשלאסן אז דו וועסט פֿארן היי יאר אויף ראש השנה אין אומאן.

דער צדיק איז זיך מוסר נפש פאר כלל ישראל, און רייסט איין וועלטן פאר כלל נשמות ישראל, און ער איז מבטל אלע גזירות רעות און אלע שלעכטע און שווערע דינים, איבער דעם וואויל איז דער מענטש וואס ער קומט צום צדיק און באנויזט זיך צו אים און טוט דארטן תשובה, און גיט טייכן טרערן, און זאגט "רבונו של עולם איה בין געקומען אהער צו דעם הייליגן צדיק רבי נחמן בן פֿיגא מברסלב זי"ע וואס ער האט געבעטן אז מען זאל קומען צו אים אויף ראש השנה, און אט בין איה דא ביי אים, איה האב צעבראכן אלע שווערע מניעות און צוריקהאלטונגען וואס איה האב געהאט, און איה האב נישט געקוקט אויף גארנישט און איה בין דא, דעריבער בעט איה דיר רבונו של עולם האב אויף מיר רחמנות, און שרייב מיר אן א גוט געבענטשט יאר, איה זאל האבן געזונט און פרנסה און נחת, און פֿאהיט זאל איה ווערן פֿון אלעם שלעכטן, וכו', וכו'.

נאר איה בעט דיך זייער אז דו זאלסט נישט אריין גיין אין קיין שום וויכוחים מיט קיין שום מענטש, אפילו מען וועט שפֿעטן פֿון דיר, אדער מען וועט רעדן אויף דיר, מאך זיך נישט וויסנדיג, האב אינדיגען די טובה פֿון דיין נשמה, און פֿון דיין גאנצע משפֿחה, דער בורא פֿל עולמים זאל דיר דערפֿרייען און זאלסט געהאלפֿן ווערן מיט אלעם גוטן וואס דו דארפֿסט האבן.

נאר זיי נישט קיין בטלן, געווארן זיך צו צו רעדן צו אים אויף פֿראסט אידיש, אזוי ווי דער הייליגער רבי האט אוינגעלעבנט, וועט דיר גוט זיין אויף דער וועלט און אויף יענער וועלט, ווארום יעדעס ווארט וואס א מענטש בעט דעם באשעפֿער גייט ארויף אויפֿן אין אלע עולמות און עס מאכט א רעש, ווען דער מענטש וואלט געוואוסט וואס ווערט אין הימל בשעת ער שטייט און בעט פֿאר דעם בורא פֿל עולמים, וואלט ער נישט אויפֿגעהערט מתפלל זיין.

(אשר בנחל באידיש חלק א' מכתב כ')

נייעס אינערהאלב מוסדותינו הק'

מען גרייט זיך צו פֿארן אויף אומן

אנשי שלומינו בכל אתר ואתר גרייטן זיך צו פֿארן אויף ראש השנה צו אומן, אזוי ווי דער רבי האט אנגעזאגט אז יעדער זאל קומען צו אים ראש השנה, קיינער טאר נישט פֿעלן.

וועמענס הארץ ציטערט נישט פֿונעם פֿארכטיגן יום הדין, ווען דער אייבערשטער שרייבט אן פֿאר יעדן איינעם אלעס וואס עס וועט געשעהן צו אים במשך די גאנצע יאר, און דא זאגט דער רבי אז ווער עס קומט צו אים אויף ראש השנה וועט ער אים פֿארטיידיגן און זעהן דערצו אז מען זאל אים אנשרייבן א גוט געבענטשט יאר, איז דאך זיכער אז יעדער וויל האבן די זכי' צו זיין אין אומן אויף ראש השנה, און זוכה זיין צו א גוט געבענטשט יאר.

מיטן אייבערשטנס הילף איז געלונגען דאס יאר צוזאמצושטעלן א פֿליגער, ווי אלע אנשי שלומינו מיט די בחורי הישיבה וועלן פֿארן אינאיינעם מיט מוהרא"ש שליט"א אויף אומן.

כאיש אחד בלב אחד וועט מען אינאיינעם פֿארן, און זיכער אויספֿועל'ן ישועות און רפואות און א זיס לעכטיג יאר.

פֿאר אלע אינפֿארמאציע איבער טיקעטס און אלע אנדערע געברויכן פֿאר די געהיבענע נסיעה, זעהט דעם באזונדערן קעסטל אינעם גליון.

איש כל יעדו!

מוהרא"ש שליט"א פֿארט אויף ארץ ישראל פֿאר צוויי וואכן

מיטן אייבערשטנס הילף וועט מוהרא"ש שליט"א פֿארן אויף ארץ נאך שבת, ווי ער וועט זיך אויפהאלטן פֿאר צוויי וואך צו מחזק זיין די ארטיגע אידן.

די קומענדיגע צוויי וואכן וועט נישט פֿארקומען די וועכנטליכע ליל שישי שיעורים.

מען קען הערן שיעורים פֿון די פֿארגאנגענע יארן, אויך קען מען הערן אלע אינפֿארמאציע וועגן די שיעורים אויפֿן "קול ברסלב" טעלעפֿאן לייך 212-444-9191.

כי מלאכיו יצוה לך!

קול ברסלב

מען קען הערן שיעורים פֿון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייזונג-הוק-אפ 212-444-9191

ספרי ברסלב

מיט פֿרייד ווילן מיר מעלדן אז מיטן אייבערשטנס הילף איז דא צו באקומען ביי אונז אלע ספרי ברסלב 27 Skillman St. אדער רופט 347-977-7994

הגליון הזה נתנדב לזכות

מו"ה אשר זעליג בן אסתר הי"ו ויה"ר שיתברך מפי א-ל עליון בבני חיי ומזוני רוחא בשפע ובניקול, ובכל אשר יפנה יצליח. ולע"נ ר' אברהם יוסף בן ר' שמשון ז"ל ת.נ.צ.ב.ה.

סימן טוב ומזל טוב

מיר וואונטשן א הארציגע מזל טוב פֿאר מו"ה משה ארי' שניטצלער הי"ו צו די געבורט פֿון א אינגל למזל טוב דער אייבערשטער זאל העלפֿן אז ער זאל זעהן אסאך אידיש נחת פֿון דעם קינד און פֿון אלע קינדער, אמן.

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פֿארבינט אייך צו: Breslevcenter@gmail.com